



گورنر KATHY HOCHUL

فوری ریلیز کے لیے: 2025/16/1

محفوظ تر اسٹریٹس اور سب ویز: گورنر HOCHUL اور میئر ADAMS کا سب وے نظام میں قانون نافذ کرنے والے اداروں کی موجودگی بڑھانے اور اضافی حفاظتی اقدامات کا اعلان

ہر سب وے ٹرین میں رات 9:00 بجے سے صبح 5:00 بجے تک دو باوردی افسر موجود ہوں گے

تقریباً 150 ٹرینوں میں لگ بھگ 300 باوردی افسران گشت کریں گے؛ پہلے مرحلے کا آغاز 20 جنوری سے ہو جائے گا

100 سے زائد اسٹیشنوں کے پلیٹ فارمز پر نئی حفاظتی رکاوٹیں نصب کی جائیں گی؛ تمام سب وے اسٹیشنوں میں LED لائٹنگ نصب کی جائے گی تاکہ حدِ نگاہ میں اضافہ ہو

گورنر Kathy Hochul (کیتھی ہوکل) اور میئر Eric Adams (ایرک ایڈمز) نے نیو یارک شہر کے پورے سب وے نظام میں قانون نافذ کرنے والے اداروں کی موجودگی بڑھانے اور اضافی حفاظتی اقدامات کا اعلان کیا ہے۔ چھ ماہ کی اس کوشش سے اس بات کو یقینی بنایا جائے گا کہ رات کی تقریباً تمام 150 ٹرینوں پر تقریباً 300 باوردی افسران تعینات کیے جائیں، اس طرح ہر ٹرین میں رات 9:00 بجے سے صبح 5:00 بجے تک دو باوردی افسر موجود رہیں گے؛ NYPD کی جانب سے رات کے ان اوقات میں پیر، 20 جنوری سے پہلے مرحلے کے افسران کو تعینات کر دیا جائے گا۔ اپنے 2025 کے اسٹیٹ آف دی اسٹیٹ کے حصے کے طور پر، گورنر Hochul (ہوکل) نے [نیو یارک کے تمام شہریوں کے لیے ٹرانزٹ سسٹم کو مزید محفوظ بنانے کے لیے نئے جامع اقدامات](#) کے ایک سلسلے کا اعلان کیا ہے، جس میں قانون نافذ کرنے والے اداروں کی موجودگی میں اضافہ، حفاظتی بنیادی ڈھانچے کے اپ گریڈ کے اقدامات میں سرمایہ کاریاں اور ذہنی صحت کی پالیسیوں کو مضبوط بنانا شامل ہے۔

"میں اس بات کو یقینی بنانے کے لیے پُر عزم ہوں کہ جب کوئی مسافر ہمارے ٹرانزٹ نظام میں داخل ہو اور وہ سب وے میں سفر کرے تو وہ خود کو محفوظ محسوس کرے،" گورنر Hochul (ہوکل) نے کہا۔ "جرائم اور جرائم کا خوف کم کرنا ضروری ہے، اور قانون نافذ کرنے والے اداروں کے اضافی گشت، حفاظتی رکاوٹوں، اور LED لائٹنگ سے سب وے نظام کی سیکیورٹی کو مسافروں اور ٹرانزٹ کے کارکنان دونوں کے لیے بڑھایا جائے گا۔"

نیو یارک شہر کے میئر Eric Adams (ایرک ایڈمز) نے کہا، "جبکہ ہماری انتظامیہ زمین کے اوپر اور نیچے دونوں جگہوں پر جرائم میں کمی لانے کی کوشش کر رہی ہے، تو ہمیں ہر ممکن اقدام کرنا ہو گا تاکہ تشدد کے مختلف واقعات کی روک تھام کی جا سکے اور نیو یارک کے تمام شہری نہ صرف محفوظ ہوں بلکہ خود کو محفوظ محسوس بھی کریں۔ جب میں ٹرینوں میں سفر کرتا ہوں اور نیو یارک کے عام شہریوں سے بات کرتا ہوں، تو وہ مسلسل مجھے ایک ہی بات کہتے ہیں کہ وہ چاہتے ہیں کہ سب وے میں مزید افسران موجود ہوں اور شدید ذہنی بیماری میں مبتلا افراد کے لیے مزید معاونت فراہم کی جائے۔ ہم گورنر Hochul (ہوکل) کے تعاون پر ان کے شکر گزار ہیں۔ وہ بالکل درست کہتی ہیں کہ ہمیں ان سرمایہ کاریوں کو مسلسل ترجیح دینی چاہیے — کیونکہ عوامی تحفظ ہی خوشحالی کے لیے بنیادی شرط ہے۔"

گورنر Hochul (ہوکل) نے نیو یارک شہر کے سب ویز پر حفاظتی خدشات کو دور کرنے کے لیے فعال طور پر متعدد کام انجام دیئے ہیں۔ اس میں NYPD کی بیگوں کی جانچ میں مدد کے لیے 1,250 سے زیادہ ریاستی اہلکاروں کی تعیناتی اور ہر سب وے کار میں سیکیورٹی کیمرے نصب کرنے کا اقدام شامل تھا — ایک ایسا ہدف جو اعلان کیے جانے کے 8 ماہ کے اندر ہی حاصل کر لیا گیا۔ گورنر Hochul (ہوکل) جانتی ہیں کہ اس چیلنج سے نمٹنے کے لیے مزید اقدامات کی ضرورت ہے، اور وہ ابتدائی اقدامات کی بنیاد پر نئی سرمایہ کاریوں اور پروگرامز کی توسیع کے ذریعے کام کر رہی ہیں۔

ان نئے اقدامات سے، عوامی تحفظ کو ترجیح دینے اور سب وے نظام میں مسافروں اور کارکنوں کے تحفظ کے سلسلے میں گورنر کے جاری عزم کو مزید آگے بڑھایا جائے گا:

### پورے سسٹم میں قانون کا نفاذ کرنے والے عملے کی موجودگی میں اضافہ کرنا

گورنر Hochul (ہوکل) نیو یارک شہر کے حکام کے ساتھ شراکت داری کر رہی ہیں تاکہ آئندہ چھ ماہ کے دوران پورے سب وے نظام میں قانون نافذ کرنے والوں کی موجودگی میں اضافہ کیا جا سکے۔ نیو یارک محکمہ پولیس (New York Police Department, NYPD) کے تقریباً 300 افسران رات 9 بجے سے صبح 5 بجے تک کام کریں گے، اور ان اوقات کے دوران ہر فعال سب وے ٹرین میں دو باوردی افسر موجود ہوں گے۔ رات کی تقریباً 150 ٹرینوں پر آئندہ چھ ماہ تک گشت جاری رہنے کی توقع ہے۔ ریاست اور شہر کی جانب سے تعیناتی کی کل \$154 ملین کی لاگت مشترکہ طور پر ادا کی جائے گی، جن میں سے \$77 ملین نیو یارک شہر اور \$77 ملین ریاست نیو یارک فراہم کرے گی۔

### مسافروں کے تحفظ کے لیے نئی حفاظتی رکاوٹیں

گورنر Hochul (ہوکل) 2025 کے اختتام تک 100 سے زائد اضافی اسٹیشنوں پر پلیٹ فارم کے کناروں کی رکاوٹیں نصب کرنے کے لیے فنڈز فراہم کریں گی۔ تنصیب کے اس عمل کے لیے اسٹیشنوں کے انتخاب میں فزبیلٹی کو ترجیح دی جائے گی، بشمول ٹرینوں کے 1, 2, 3, 4, 5, 6, 7, F, M اور L اسٹیشنز کے سیگمنٹس کے جہاں کار روکنے کی معیاری پوزیشنیں موجود ہیں۔ ان ٹرین لائنز میں، زیادہ مسافروں والے اور جزیرہ نما پلیٹ فارمز والے اسٹیشنوں کو ترجیح دی جائے گی۔

رکن اسمبلی Alex Bores (ایلیکس بورز) نے کہا، "پلیٹ فارم کے کناروں والی رکاوٹیں کسی بھی اسٹیشن کو محفوظ بنانے اور لوگوں کو تحفظ کا احساس دینے کا سب سے سستا اور تیز ترین طریقہ ہیں۔ یہ بات اطمینان کا باعث ہو گی کہ ٹرین کے انتظار کے لیے ایک محفوظ جگہ موجود ہے۔ MTA کی جانب سے گزشتہ سال ان رکاوٹوں کے کامیاب تجربے کے بعد، سب وے سیکیورٹی کے جامع منصوبے کے تحت 100 اسٹیشنوں میں رکاوٹوں کی تنصیب کو ترجیح دینے پر، میں گورنر کو سراہتا ہوں۔"

### حدِ نگاہ میں اضافہ کرنے کے لیے LED لائٹنگ نصب کرنا

گورنر پورے سسٹم میں تمام سب وے اسٹیشنوں میں LED لائٹنگ لگانے کے لیے فنڈنگ بھی فراہم کریں گی جس سے تمام اسٹیشنوں میں حدِ نگاہ بڑھ جائے گی۔

### کرایہ چوری کی روک تھام

کرایہ کی چوری سے نمٹنے کے لیے، گورنر Hochul (ہوکل) نے سنہ 2025 میں سسٹم کے 20 سے زیادہ اسٹیشنوں اور 2026 میں مزید 20 اسٹیشنوں میں جدید کرایہ گیٹس پر سرمایہ کاری کرنے کا ارادہ کیا ہوا ہے۔ مزید برآں، ایگزٹ گیٹس کرایہ کی چوری کو کم کرنے کی کوشش میں 150 اضافی اسٹیشنوں پر نکلنے میں تاخیر بھی پیدا کریں گے۔ گورنر کی ہدایت پر، MTA زیادہ سواریوں والے ٹریفک، قابل رسائی خصوصیات، اور کرایہ کی زیادہ چوری والے اسٹیشنوں کو ترجیح دے گی۔ رول آؤٹ میں استعمال ہونے والا پائلٹ ڈیزائن MTA کے "معلومات طلبی کے عمل" کے ذریعے طلب کیا گیا تھا تاکہ پورے نظام میں کرایہ کے دروازوں کی اگلی نسل کو اہل بنایا جا سکے۔ ابتدائی تنصیب 42 St-Port Authority، Delancey St-Essex St اور Roosevelt Av-Jackson Heights پر شروع ہونے والی ہے۔

## ذہنی صحت کی شراکت داریوں اور وسائل کو وسعت دینا

گورنر Hochul (ہوکل) کے SOS (Safe Options Support) اقدام نے کامیابی سے تقریباً 850 بے گھر افراد کو مستقل رہائشگاہوں میں بھجوا دیا ہے اور اس کام میں مزید پیشرفت مسلسل جاری ہے۔ SOS کی نیو یارک ریاست میں تعینات ٹیموں کو اکثر ایسے افراد کا سامنا ہوتا ہے جن کی طبی اور نفسیاتی ضروریات پوری نہیں کی جا رہی ہیں۔ اس فرق کو پورا کرنے کے لیے، گورنر Hochul (ہوکل) نے پوری ریاست میں SOS ٹیموں کے ساتھ اسٹریٹ میڈیسن اور اسٹریٹ سائیکیاٹری کی خدمات کے فراہم کنندگان کو شامل کیا ہے۔ یہ فراہم کنندگان آؤٹ ریچ کے ذریعے براہ راست افراد کو بروقت دیکھ بھال فراہم کریں گے، نفسیاتی تشخیص اور طبی علاج تک رسائی کو بہتر بنائیں گے، یہ پابندی لگائے بغیر کہ ایسے افراد اپنا سامان چھوڑیں یا اسپتالوں میں نگہداشت کی سہولت حاصل کریں۔ یہ نقطہ نظر اعتماد میں اضافہ کرے گا، تعلقات استوار کرے گا، اور افراد کو خدمات قبول کرنے اور اپنے گھر میں منتقل ہونے کی ترغیب دے گا، جس سے نیویارک کے سب سے زیادہ ضرورت مند افراد کے لئے نتائج بہتر ہو جائیں گے۔

مزید برآں — سب سے سسٹم میں بے گھری کم کرنے میں مزید مدد کے لیے — گورنر Hochul (ہوکل) نیو یارک کے محکمہ برآف بے گھری کی خدمات (Department of Homeless Services) کے ساتھ مل کر کام کریں گی تاکہ ان کے 7/24 "ویلمک سینٹر" ماڈل کو لائن کے آخری اسٹیشنوں تک وسعت دی جائے اور اسٹیشنوں کے اندر جگہیں بنائی جائیں جن میں ہماری موبائل آؤٹ ریچ ٹیموں کے لیے خدمات کو بہتر طریقے سے مربوط کرنے کے لیے غیر مقیم لوگوں کی بڑی تعداد کو رکھا جائے۔

گورنر Hochul (ہوکل) نے اس سے قبل سب سے پر نیو یارک کے شہریوں کی حفاظت کے لیے، اپنے پانچ نکاتی منصوبے کے ایک جزو کے طور پر، 2025 کے آخر تک پورے سسٹم میں سب سے کو-ریسپانس آؤٹ ریچ ٹیمز (Subway Co-Response Outreach Teams, SCOUT) کی تعداد کو 10 تک بڑھانے کے لیے \$20 ملین کی سرمایہ کاری کا اعلان کیا تھا۔ SCOUT ٹیموں کو سب سے سسٹم کے اندر ذہنی صحت میں مبتلا انتہائی سنگین افراد سے نمٹنے کی تربیت دی جاتی ہے اور ذہنی صحت کے علاج اور وہ معاون رہائشگاہوں تک رسائی حاصل کرنے میں نیو یارک کے باشندوں کی مدد کرتی ہیں۔

گورنر نے ریاست نیویارک کے ذہنی صحت کے نظام کو مضبوط بنانے کو اپنی انتظامیہ کی ترجیح بنایا ہوا ہے، ذہنی بیماریوں میں مبتلا لوگوں کے لیے رہائشگاہوں میں تاریخی سرمایہ کاری کی ہے، اور ریاست کے زیر انتظام اور کمیونٹی پر مبنی ہسپتالوں کے نظام میں داخل شدہ مریضوں کے لئے نفسیاتی بستروں کی تعداد میں بڑے اضافے کی ہدایات جاری کی ہیں۔ اس کے علاوہ، گورنر نے ان اقدامات نے روک تھام کی خدمات کو بھی وسعت دی ہے، بیمہ کوریج کو بہتر بنایا ہے، اور ذہنی بیماریوں میں مبتلا افراد کے لیے بیرونی مریضوں کی خدمات میں اضافہ کیا ہے۔

###

مزید خبریں [www.governor.ny.gov](http://www.governor.ny.gov) پر دستیاب ہیں  
ریاست نیو یارک | ایگزیکٹو چیف | [press.office@exec.ny.gov](mailto:press.office@exec.ny.gov) | 518.474.8418  
گورنر آفس سے اپ ڈیٹس کے لیے سائن اپ کریں: [ny.gov/signup](http://ny.gov/signup) | 81336 پر NEW YORK ٹیکسٹ کریں

[ان سبسکرائب کریں](#)